

પ્રસાર ભારતી

સમાચાર વિભાગ, આકાશવાણી, અમદાવાદ

Date: 22-04-2025

MIDDAY: 1.20 TO 1.30

Day : TUESDAY

National News

આકાશવાણી સમાચાર પ્રવેશ અડિએચા વાંચે છે.

- 1) ભારત અને સાઉદી અરેબિયા વચ્ચેના સંબંધો વધુ સુદ્રઢ કરવા પ્રધાનમંત્રી મોદી બે દિવસના પ્રવાસ માટે જેઠાહ જવા રવાના
- 2) અમેરિકાના ઉપરાષ્ટ્રપ્રમુખ જે ડી વેન્સ પરિવાર સાથે જયપુર પહોંચ્યા
- 3) કોરોના રોગચાળાને પગલે ચાર વર્ષના વિરામ બાદ કૈલાસ માનસરોવર યાત્રા 30મી જૂને ફરી શરૂ થશે
- 4) વૈશ્વિક બજારોમાં સકારાત્મક સંકેતોના પગલે ભારતીય શેરબજારોમાં સતત છઠ્ઠા દિવસે તેજી
- 5) ભારતીય ક્રિકેટર જસપ્રિત બૂમરાહ અને સ્મૃતિ મંધાનાને વિઝડન દ્વારા વિશ્વના શ્રેષ્ઠ ક્રિકેટર તરીકે કરાયાં

.....

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો.....

(સમાચારને અંતે - આકાશવાણી પરથી સમાચાર પૂરા થયા)

PM - DEPARTURE STATEMENT

પ્રધાનમંત્રી નરેન્દ્ર મોદી સાઉદી અરેબિયાની બે દિવસીય સત્તાવાર મુલાકાત માટે રવાના થયા છે. રવાના થતાં અગાઉ આપેલા વિદાય નિવેદનમાં પ્રધાનમંત્રીએ જણાવ્યું કે, ભારત સાઉદી અરેબિયા સાથેના તેના લાંબા અને ઐતિહાસિક સંબંધોને ખૂબ જ મહત્વ આપે છે.

બંને દેશો વચ્ચે તાજેતરના વર્ષોમાં વ્યૂહાત્મક ભાગીદારીને વેગ મળ્યો છે. શ્રી મોદીએ જણાવ્યું કે, બંને રાષ્ટ્રોએ સાથે મળીને સંરક્ષણ, વેપાર, રોકાણ, ઊર્જા અને લોકો વચ્ચેના સંબંધોના ક્ષેત્રો સહિત પરસ્પર લાભદાયક ભાગીદારી નોંધપાત્ર રીતે વિકસાવી છે. તેમણે ઉમેર્યું હતું કે, બંને રાષ્ટ્રો પ્રાદેશિક શાંતિ, સમૃદ્ધિ, સુરક્ષા અને સ્થિરતાને પ્રોત્સાહન આપવા માટે સહિયારા પ્રયાસો કરી રહ્યાં છે. પ્રધાનમંત્રીએ વધુમાં ઉમેર્યું કે, તેઓ સાઉદી અરેબિયામાં ભારતીય સમુદાયને મળવા ઉત્સુક છે, અને તેઓ વ્યૂહાત્મક ભાગીદારી પરિષદની બીજી બેઠકમાં ભાગ લેવા તેમજ વર્ષ 2023માં પ્રિન્સ મોહમ્મદ બિન સલમાનની ભારતની અત્યંત સફળ સત્તાવાર મુલાકાતને આગળ વધારવા આતુર છે.

VANCE JAIPUR VISIT WITH VC

અમેરિકાના ઉપરાષ્ટ્રપ્રમુખ જેડી વેન્સ અને તેમના પરિવારે આજે જયપુરના ભવ્ય અંબર કિલ્લાની મુલાકાત લીધી હતી. રાજસ્થાનના મુખ્યમંત્રી ભજનલાલ શર્મા અને નાયબ મુખ્યમંત્રી દિયા કુમારીએ કિલ્લામાં તેમનું સ્વાગત કર્યું હતું.

શ્રી વેન્સની મુલાકાત અંગે વધુ માહિતી આપે છે અમારા સંવાદદાતા

(VOICE CAST: JITENDRA DWIDEDI)

KAILASH- MANSAROVAR YATRA RESUME

કોરોના રોગચાળાને પગલે ચાર વર્ષના વિરામ બાદ કૈલાસ માનસરોવર યાત્રા 30મી જૂને ફરી શરૂ થશે. આ યાત્રા ઉત્તરાખંડ માર્ગથી થશે. આ યાત્રા ઉત્તરાખંડ સરકાર અને વિદેશ મંત્રાલયની સંયુક્ત દેખરેખ હેઠળ યોજાશે.

કુમાઉ મંડળ વિકાસ નિગમ-KMNVને તીર્થયાત્રાના સંચાલનની જવાબદારી સોંપવામાં આવી છે. આ યાત્રા દિલ્હીથી શરૂ થશે અને ઉત્તરાખંડનાં પિથૌરાગઢ જિલ્લાના લિપુલેખ પાસ થઈને ચીનમાં પ્રવેશશે. આધ્યાત્મિક રીતે મહત્વપૂર્ણ અને શારિરીક રીતે પડકારજનક આ યાત્રા 22 દિવસની છે.

યાત્રાળુઓને 50 યાત્રાળુઓની એક એવી પાંચ જૂથમાં વહેંચવામાં આવે છે. પ્રથમ જૂથ 10 જુલાઈના રોજ ચીનમાં પ્રવેશશે અને અંતિમ જૂથ 22 ઓગસ્ટના રોજ દિલ્હી પરત ફરશે.

J&K CM VISIT

જમ્મુ અને કાશ્મીરમાં, મુખ્યમંત્રી ઓમર અબ્દુલ્લાએ રામબન જિલ્લાના અસરગ્રસ્ત વિસ્તારોની મુલાકાત લીધી હતી. ગઈકાલે સાંજે રામબનના નાયબ કમિશનર, વરિષ્ઠ નાગરિક અને પોલીસ અધિકારીઓ સાથે, મુખ્યમંત્રીએ સૌથી વધુ અસરગ્રસ્ત ગામોમાંના એક મરોગ અને કેલા મોરહની સ્થળ મુલાકાત કરીને માહિતી મેળવી હતી.

આ બંને ગામોમાં વાદળ ફાટવાથી વિનાશ સર્જાયો હતો. જિલ્લા વહીવટીતંત્રે મુખ્યમંત્રીને માહિતી આપી કે, સરકારના વિવિધ વિભાગો અને સ્વંયસેવકો કાદવ અને પથ્થરો દૂર કરવાની યુધ્ધના ધોરણે કામગીરી થઈ રહી છે.

સર્જાયેલી આ કુદરતી આફતમાં ત્રણ લોકોના મોત થયા છે અને ઘર, વાહનો અને માર્ગને વ્યાપક નુકસાન થયું છે. મુખ્યમંત્રીએ મૃતકોના પરિવારો પ્રત્યે હૃદયપૂર્વક સંવેદના વ્યક્ત કરી અને ખાતરી આપી કે, સરકાર આ દુર્ઘટનાના પીડિતો સાથે છે.

દરમિયાન આજે સતત ત્રીજા દિવસે જમ્મુ-શ્રીનગર રાષ્ટ્રીય ધોરીમાર્ગ બંધ રહ્યો હતો. અધિકારીઓનાં જણાવ્યા પ્રમાણે વાહનવ્યવહાર પૂર્વવત થવામાં હજુ પાંચ દિવસ લાગવાની સંભાવના છે.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છે. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

STOCK MARKET

ભારતીય શેરબજારોના સૂચકાંકો આજે સતત છઠ્ઠા દિવસે વધારા સાથે ખુલ્યા. છેલ્લાં અહેવાલ પ્રમાણે સેન્સેક્સ 200થી વધુ પોઇન્ટ અને નિફ્ટી 55થી વધુ પોઇન્ટનાં વધારા સાથે ટ્રેડ કરી રહ્યો છે.

WISODN AWARDS

ભારતીય ફાસ્ટ બોલર જસપ્રીત બુમરાહને પ્રતિષ્ઠિત વિઝડન ક્રિકેટર્સ અલ્મનેક 2025માં, વિશ્વના શ્રેષ્ઠ પુરુષ ક્રિકેટર તરીકે જાહેર કરવામાં આવ્યા છે. જ્યારે મહિલા ક્રિકેટમાં, સ્મૃતિ મંધાનાએ વર્ષની શ્રેષ્ઠ એવોર્ડ જીતીને ઇતિહાસ પણ રચ્યો. આ વખતે આ સન્માનોમાં, ભારતીય ક્રિકેટનો શાનદાર દબદબો રહ્યો હતો.

વર્ષ 2024માં, જસપ્રીત બુમરાહે પોતાની શાનદાર બોલિંગથી ક્રિકેટ જગતમાં હલચલ મચાવી દીધી હતી. તેમણે ટેસ્ટ ક્રિકેટમાં 20થી ઓછા સરેરાશથી 200 વિકેટ લેનાર પ્રથમ બોલર બનીને ઇતિહાસ રચ્યો. જ્યારે ભારતીય મહિલા ક્રિકેટ ટીમની સ્ટાર બેટ્સમેન સ્મૃતિ મંધાનાએ 2024 આંતરરાષ્ટ્રીય ક્રિકેટમાં સૌથી વધુ રન બનાવ્યા હતા. આ સમયગાળા દરમિયાન, તેમણે ચાર વન-ડે સદી ફટકારી હતી. જે એક વર્ષમાં કોઈપણ મહિલા ક્રિકેટર માટે એક નવો વિક્રમ છે.

આ ઉપરાંત વેસ્ટ ઈન્ડિઝના વિસ્ફોટક બેટ્સમેન નિકોલસ પૂરનને વર્ષના શ્રેષ્ઠ ટી20 ક્રિકેટર જાહેર કરવામાં આવ્યા. ન્યૂઝીલેન્ડના મિશેલ સેન્ટનરને, વર્ષના શ્રેષ્ઠ પ્રદર્શનનો એવોર્ડ મળ્યો હતો.

IPL

IPL ટી-20 ક્રિકેટમાં આજે લખનૌમાં ભારત રત્ન શ્રી અટલ બિહારી વાજપેયી એકાના ક્રિકેટ સ્ટેડિયમમાં લખનૌ સુપર જાયન્ટ્સ દિલ્હી કેપિટલ્સ સામે ટકરાશે. મેચ સાંજે 7.30 વાગ્યે શરૂ થશે. પોઈન્ટ ટેબલમાં દિલ્હી હાલમાં બીજા સ્થાને છે, જ્યારે લખનૌ પાંચમા સ્થાને છે.

ગઈકાલે રાત્રે કોલકાતાના ઈડન ગાર્ડન્સ ખાતે રમાયેલી મેચમાં ગુજરાત ટાઈટન્સે કોલકાતા નાઈટ રાઈડર્સને 39 રનથી હરાવ્યું હતું. આ જીત સાથે ગુજરાત ટાઈટન્સ 12 પોઈન્ટ સાથે ટોચ પર પહોંચી ગયું છે, જ્યારે કોલકાતા છ પોઈન્ટ સાથે સાતમા સ્થાને છે.

BCCI CONTRACT LIST

ભારતીય ક્રિકેટ કંટ્રોલ બોર્ડે 2024-25 સીઝન માટે જાહેર કરેલી કોન્ટ્રાક્ટ યાદીમાં રોહિત શર્મા, વિરાટ કોહલી, જસપ્રીત બુમરાહ અને રવિન્દ્ર જાડેજાને એ પ્લસ શ્રેણીમાં સ્થાન આપ્યું છે. શ્રેયસ ઐયરને શ્રેણી B અને ઇશાન કિશનને શ્રેણી Cમાં મૂકવામાં આવ્યા છે.

ઋષભ પંતને શ્રેણી Aમાં સામેલ કરાયા છે. જ્યારે નીતિશ કુમાર રેડ્ડી, ધુવ જુરેલ, અભિષેક શર્મા, સરફરાઝ ખાન, આકાશ દીપ, વરુણ ચક્રવર્તી અને હર્ષિત રાણાને શ્રેણી C માં મૂકવામાં આવ્યા છે.

PAK ACCIDENT

પાકિસ્તાનના સિંઘ પ્રાંતમાં બસ ખીણમાં પડી જતાં ચાર બાળકો સહીત 16 લોકોના મોત થયા હતા. આ અકસ્માતમાં લગભગ 24 લોકો ઇજાગ્રસ્ત થયા છે. સિંઘ પ્રાંતના પોલીસ અધિકારીઓના જણાવ્યા મુજબ, જમશોરો જિલ્લાના બોલા ખાન પોલીસ મથક પાસે આ અકસ્માત થયો હતો. બસ ભીલ સમુદાયના કામદારોને લઈ જઈ રહી હતી. આ લોકો બલુચિસ્તાનમાં ઘઉંની કાપણીનું કામ પૂર્ણ કરીને ઘરે પરત ફરી રહ્યા હતા.

EASTER TRUCE - ENDED

રશિયાના રાષ્ટ્રપ્રમુખ વ્લાદિમીર પુતિને કહ્યું, 30 કલાકના ઇસ્ટર યુદ્ધવિરામનો અંત આવ્યો છે અને હવે યુક્રેનમાં વિશેષ લશ્કરી કામગીરી આક્રમક રીતે ફરી શરૂ થઈ છે. સ્થાનિક સમય મુજબ રવિવારની મધરાત સુધી ચાલેલા યુદ્ધવિરામમાં બંને પક્ષોએ કરાર ભંગનો એકબીજા ઉપર આરોપ લગાવ્યો હતો.

મોસ્કોમાં એક કાર્યક્રમમાં પત્રકારો સાથે વાત કરતા રાષ્ટ્રપ્રમુખ પુતિને યુદ્ધવિરામ દરમિયાન યુક્રેનિયન સશસ્ત્ર દળો દ્વારા લશ્કરી પ્રવૃત્તિમાં નોંધપાત્ર ઘટાડો થયો હોવાનું સ્વીકાર્યું હતું. પુતિને યુક્રેન સાથે દ્વિપક્ષીય વાટાઘાટો માટેની તૈયારી દર્શાવી છે.

SUPREME COURT-POOJA KHEDKAR

સર્વોચ્ચ અદાલતે બરતરફ કરાયેલા ભારતીય વહીવટી સેવા પ્રોબેશનર પૂજા ખેડકર સામે કોઈ દંડાત્મક કાર્યવાહી ન કરવાના તેના અગાઉના આદેશને 21 મે સુધી લંબાવ્યો છે.

તેમના પર સિવિલ સર્વિસ પરીક્ષામાં અન્ય પછાત વર્ગ અને વિકલાંગતા ક્વોટાનો દુરુપયોગ કરવાનો આરોપ છે. અદાલતે ખેડકરને બીજી મેના રોજ પૂછપરછ માટે દિલ્હી પોલીસ સમક્ષ હાજર થવાનો નિર્દેશ આપ્યો હતો અને જો તેઓ તપાસમાં સહકાર નહીં આપે તો ગંભીર પરિણામો ભોગવવાની ચેતવણી આપી હતી.

PUNJAB - ARREST

પંજાબ પોલીસે રાષ્ટ્રીય સુરક્ષા અધિનિયમ હેઠળ બે લોકોની ધરપકડ કરી છે. અમૃતપાલ સિંહની અટકાયતનો વિરોધ કરીને અને કેન્દ્ર સરકારના કેટલાક રાજકીય નેતાઓ અને અન્ય લોકો પર હુમલો કરીને અશાંતિ ઉભી કરવાના આરોપસર આ બંનેની ધરપકડ કરાઈ હતી.

આ બંને આરોપીઓના વોટ્સઅપ ગ્રુપ 'વારિસ પંજાબ ટે ટીમ' પર તેમની ચેટની ઓડિયો ક્લિપ્સ વાયરલ થયા બાદ તેમની ધરપકડ કરવામાં આવી છે.

UPLOAD MIDDAY NATIONAL NEWS AT 1.20 TO 1.30 PM 22-04-2025-15